



**KUNSILL LOKALI KALKARA
KALKARA LOCAL COUNCIL**

MINUTI

Laqgħa tal-Kunsill Lokali Kalkara

7 LEGISLATURA

Laqgħa Numru 8

It-Tlieta 26 ta' Gunju 2018

Il-Kunsilli Lokali Kalkara ltaqa' fl-Uffiċċju Amministrattiv tiegħu li jinsab fl-indirizz 1 Binja tas-Salvatur, Triq Luigi Pisani, il-Kalkara fl-4 ta' filghaxija.

PREŻENTI:

Speranza Chircop – Sindku
Christopher Bruno – Viċi Sindku
Maria Sultana - Kunsilliera
Paul Bongailas - Kunsillier

ASSENTI b'APOLOGIJI (Skont Ordni Permanenti 14A (3):

Ma Kienx hemm

ASSENTI

Vince Bongailas - Kunsillier

UFFIĊJAL PREŻENTI:

Elaine Caruana – Segretarju Eżekuttiv

1 / 2, BINJA TAS-SALVATUR, TRIQ LUIGI PISANI IL-KALKARA KKR 1330

Tel. No: 00356 2166 5500

Email: kalkara.lc@gov.mt

Facebook: Kalkara Local Council

Minuti

Is-Sindku Speranza Chircop ippresjediet il-laqgħa.

8.1 Qari tal-ittri ta' apologiji

Ma Kienx hemm

8.2 Kunsiderazzjoni u Approvazzjoni tal-Minuti

8.2.1 Il-Minuti ġew riveduti mill-Kunsilliera qabel il-laqgħa u kulhadd qabel li ma kien hemm l-ebda diffikultajiet jew punti oħra li kellhom jiġu mqajjma dwar is-Seduta li saret f'Mejju 2018.

Il-Minuti ġew moqrija w approvati fuq proposta tas-Sindku s-Sinjura Speranza Chircop u sekondati mill-Vici Sindku Christopher Bruno

Is-Sur Paul Bongailas innota punt mis-seduta preċedenti mmarkat bin-numru 7.3.10 biex jiġi korret peress li l-'meeting' imsemmi sar ġol-premises tal-PA mhux sar mal-PA. Is-Sinjura Sindku ikkonfermat illi c-CEO tal-PA s-sinjur Johann Buttigieg kien xorta preżenti waqt dan il-meeting.

8.3 Komunikazzjoni mis-Sindku : Korrespondenza

8.3.1 Is-Sinjura Sindku Speranza Chircop introduċiet l-organizer tal-attività ta' Puttinu Cares li ser issir fit-3 ta' Awwissu ġewwa l-Kalkara s-Sur Mario Camilleri li kien preżenti waqt din is-seduta lil kumplement tal-Kunsill.

A

Is -Sur Camilleri spjega ser isir waqt din l-attività' u x'hemm pjanat biex kulhadd ikun infurmat fosthom ikkonferma:

- Il-band li ser tkun qed idoqq waqt l-attività' li ser ikun ukoll sponserjata minn fondi speċjali wara li ġie involuti s-Sur Albert Marshall, il-band ser tkun qed idoqq diski minn snin differenti biex jintlaqtu l-gosti ta' kulhadd.
- Buses tat-turisti ser ikunu ukoll ġejjin għal din l-attività'
- Ser ikun hemm animators u kantanti mill-lokal
- Tickets għal dħul għal esplora b'xejn għat-tfal

- Gazebos mimlijin bi crafts innovattivi

Is-Sinjura Maria Sultana ikkonfermat illi n-neputi tagħha huwa 'available' biex ikanta waqt din is-serata. Is-Sindku ikkonfermat illi ser tkun qed tikkomunika mal-ġenituri tiegħu biex ikollu hin provdut waqt din l-attività

Is-Sur Bruno saħaq illi tajjeb illi titella' notifikazzjoni fuq il-paġna ta' facebook tal-Kunsill biex kulhadd ikun infurmat illi t-talenti lokali jistgħu jkollhom opportunita' waqt serati bħal dawn.

Is-Sur Camilleri ikkonferma illi l-'expenditure' ta' din l-attività' ser tkun kollha koperta minn sponsors provdut minnu stess kif ukoll il-calypto radio ser ikun qed jitrażmetti mill-lokal live waqt din l-attività'.

Is-Sinjura Sindku Speranza Chircop talbet lis-Seg Ezek tikkordina meeting mal-pulizija biex jigu diskussi l-logistika tal-għeluq tat-toroq kif ukoll infurmat il-Kunsill illi ser ikunu qed jintbghatu 'flyers' f'kull dar ġewwa l-Kalkara meta jkunu lesti minn naħa ta' organizzatur.

8.3.2

Is-Sinjura Sindku Speranza Chircop infurmat il-Kunsill bi proġetti li qed jigu maħduma mill-konsulent tal-Kunsill Dr.Malcolm Borg fil-preżent :

B

- 'Contingency money' rigward bini ġdid ġewwa Smart City b'isem Shoreline Residences
- Ktieb fuq il-Kalkara
- Tinda b'panella foltovoltajċi (informazzjoni kienet diga intbghatet il-kunsilliera kollha b'email qabel din is-seduta)

8.3.3 Il-Kunsill qabel unanimament u ma sab l-ebda oġġezzjoni biex tintbghat il-'management reply' tal-Kunsill lill-awdituri u lill-'NAO' kif ukoll li jibda l-accountant il-ġdid Mr.Arthur Turner mill-aktar fis possibbli biex ikun jista' jirrektifika s-sitwazzjoni ta' accounting u finanzi tal-Kunsill dan wara xi disgwid mal-'accountant' tal-passat hekk kif gie innutat mill-awdituri stess matul l-awditjar tas-sena 2017.

8.3.4

Is-Sinjura Sindku Speranza Chircop infurmat il-bqija tal-Kunsill bil-kwotazzjonijiet li l-amministrazzjoni tal-Kunsill kiseb rigward 'cctvs' godda għal ufficini tal-Kunsill. Il-Kunsill qabel unanimament li dawn għandhom jitwaħħlu mill-aktar fis possibli habba sigurta għal haddiema tal-istess Kunsill.

8.3.5 Is-Sinjura Sindku Speranza Chircop infurmat il-Kunsill dwar kwotazzjoni li inkisbet mill-amministrazzjoni tal Kunsill biex jinxtara podium kif diġa gie issuġerit u diskuss f'seduti preċedenti mill-Kunsillier Pawlu Bongailas. Il-Kunsill qabel unanimament li dan għandu jinxtara għal benefiċċju tal-Kunsill waqt l-attivitajiet kollha skedati minflok jibqa' jinkera kif kien għadu qed isir fil-preżent.

8.3.6 Is-Sinjura Sindku Speranza Chircop infurmat il-kunsill dwar l-eżercizzju li sar fix-Xewkija l-Kalkara. Eżercizzju ta' tindif tal-area. Grazzi kbira tmur għal partijiet kollha involuti speċjalment il-pulizija tad-distrett, il-cleansing directorate kif ukoll it-TM li hadmu fuq li hadmu biex jagħtu servizz prim waqt dan l-eżercizzju.

Is-Sinjura Chircop ziedet tgħid illi hi tifhem illi għal kalkariżi li għandhom dgħajsa hija sitwazzjoni kemmxejn diffiċli biex tindera sistema ġdida wara tant snin la darba l-Kunsill jiddeċiedi kif ser ikompli jirregola din iż-żona.

It-tieni eżercizzju ta' tindif qed jiġi skedat mal-partijiet imsemmija hawn fuq fil-granet li ġejjin.

8.3.7 Is-Sinjura Speranza Chircop infurmat il-Kunsill dwar ilment m'għand xi residenti li joqgħodu n-naħa tax-Xatt fuq floodlight partikolari imwaħħla vicin tal-faċċata tagħhom minhabba li bid-dawl stess qed jingemgħu hafna nemus fil-gallariji rispettivi tagħhom. Hija qalet ukoll illi jekk din tiċċaqlaq għal sit iehor ser titpoġġa problema fi hdan haddiehor.

Il-Kunsill qabel illi din għandha tintefa u wiehed jara minn hemm jekk in-nies ikunux kuntenti.

Is-Sinjura Sultana saħħqet illi hemm bzonn li wiehed jinzel fuq il-post biex jara din is-sitwazzjoni kif ukoll is-Sur Bruno sahaq illi jekk il-Kunsill jiddeċiedi li jaqlahha għanda tixiftja għal taht it-triq ta' Triq ix-Xatt minhabba sigurta u abbuži li qed ikun hemm f'din iż-żona imsemmija minnu stess.

8.3.8 Is-Sinjura Sindku Speranza Chircop infurmat il-Kunsill laqa' ġewwa Sqallija imtela' minn NGO taljana li kien ser jattendi għaliha l-Viċi Sindku s-Sur Chris Bruno peress li s-suġġett huwa fuq żaġhżagħ fil-lokal. Is-Sur Bruno zied

jgħid illi wara l-laqgħa ser ikun qed iħejji rapport ta' informazzjoni fuq xi jkun ġara ġewwa Sqallija. Dan il-proġett huwa kollha ffinanzjat minn naħa ta' din l-NGO li stiednet il-Kunsill tagħna jattendi għal dan is-seminar.

8.3.9 Is-Sinjura Sindku Speranza Chircop infurmat il-Kunsill dwar proċeduri godda rigward twaħħil ġdid ta' 'bus shelters' fil-lokalitajiet li ġew mibgħuta lil kunsilli kollha minn naħa ta' l-AKL biex jekk hemm xi 'bus shelters' li jridu jiġu irrangati jew miżjuda l-kunsilliera ikunu jafu x'wieħed irid jagħmel. Hija saħqet illi jekk hemm min għandu xi suggerimenti tajjeb li jaddihom biex jimbeda l-proċess logistiku minn naħa tal-Kunsill.

Suggeriment minn naħa tas-Sindku : 'bus shelter' ġdid ġewwa Santa Liberata (fuq rikjesta tan-nies)

8.3.10 Is-Sinjura Sindku Speranza Chircop infurmat lill-Kunsill dwar laqgħa li kellha fejn kienet preżenti s-Seg Ezek ukoll ma rappreżentant tal-mepa, kif ukoll il-perit tal-kunsill fuq proġett li jridu jagħmlu ġol Kalkara. Dan jitratta dwar riġenerazzjoni ta' binja privata li hemm ix-Xatt tal-Kalkara. Il-Kunsill ma sab l-ebda oġġezzjoni li dan il-proġett isir bil-patt u bil-kundizzjoni illi l-Kunsill għandu jitkellem u jinforma l-owner ta' din il-blokka u bil-permess tiegħu dan isir. Il-fondi għal dan il-proġett jekk jintlaħaq ftehim u jsir huma kollha iffinanzjati mill-fondi tal-mepa dirett.

8.3.11 Is-Sinjura Sindku Speranza Chircop infurmat il-Kunsill dwar applikazzjoni waħda li ntbgħatet minn impjegata tal-Kunsill rigward officer in scale 13 u l-applikazzjoni li kienet inħarġet mis-Seg stess aktar kmieni dan ix-xahar hekk kif kien ġie maqbul mill-istess Kunsill fis-seduta preċedenti.

Il-Kunsill qabel unanimament illi la darba Miss Camilleri għandha l-kwalifiki neċessarji hekk kif ħarġet il-call tajjeb li tittranga l-iskal u tiġi ittrenjata tagħmel xogħol ġdid fi ħdan l-uffiċini tal-Kunsill biex b'hekk is-Seg Ezek ikollha aktar għajjnuna fix-xogħol ta' amministrazzjoni tal-istess Kunsill.

Is-Sur Pawlu Bongailas zied jgħid illi għalih għandu jiddaħħal persuna oħra teknika fuq ċertu affarijiet iktar ta' ħsieb li jinqalgħu matul il-ġranet fil-Kunsill.

Is-Seg Ezek ziedet tgħid illi għalissa hi kuntenta b'din l-għajjnuna li approva l-bqija tal-Kunsill. Wieħed għandu jara aktar il-quddiem kif ser jiżvolġu / jittrangaw l-affarijiet dan anka minħabba problemi finanzjarji tal-Kunsill.

8.3.12 Is-Seg Ezek preżentat kaxxa li ingiebet il-Kunsill mingħand resident fuq l-avviż li nħareġ fuq il-fuljett aktar kmieni din is-sena fil-Kalkara biex jiġi issuġerit xi tip ta' totem biex jingħata waqt Jum il-Kalkara. Is-Sur Bongailas

saħaq li dan ġie wara d-data ta' skadenza, pero s-Seg Ezek ikkonfermat li kien nuqqas minn naħa tagħha li nesiet itella din il-kaxxa mimlija informazzjoni / suggerimenti fis-seduta precedenti. Is-Sur Pawlu Bongailas saħaq illi ser ikun qed jiddiskuti dan is-suggeriment mal-kumplement tas-Sotto Kumitat ta' Jum il-Kalkara u jagħti risposta formali lill-Kunsill fis-seduta ta' wara l-festa tal-lokal.

C 8.3.13 Is-Sinjura Sindku Speranza Chircop infurmat il-Kunsill b'talba mingħand resident li toqgħod in-naħa ta' Triq l-Isptar Navali biex titwaħħal 'traffic calmer' minħabba karożzi li jidhlu straxxnati f'sit limitat.

Is-Sur Bruno saħaq illi tajjeb li wiehed jara l-opinjoni tan-nies tal-madwar dan minħabba l-fatt illi 'traffic calmer' hadd ma jkun irida wara biebu minħabba raġunijiet ovji speċjalment ħabba l-istorbju li jagħmlu l-karożzi huma u għaddejjin minn fuqha speċjalment go triq dejqa bħal din imsemmija hawn fuq.

Is-Sur Pawlu Bongailas qal illi l-Kunsill kien ftihem illi d-deċiżjoni għandha tkun waħda tal-Kunsill u mhux skond dak li jiddettaw ir-residenti finalment.

Il-Kunsill qabel li din it-talba għandha tintbghat lill-TM bħas-soltu biex tingieb informazzjoni professjonali fuq din it-'traffic calmer' mitluba mingħand din ir-resident partikolari kif isir is-soltu.

D Is-Sindku infurmat il-Kunsill dwar ħafna ilmenti li qiegħedin jiġu innutati fl-uffiċini tal-Kunsill mingħand residenti li joqgħodu fl-area tal-Kunsill stess rigward in-nuqqas ta' parking speċjalment dan meta ikun hemm xi attivitajiet / tiegijiet gos-siti ta' esplora kif ukoll Bighi dan wara qabel ma sar il-parking f'din l-akwata s-Sur JPO kien wiegħed lir-residenti matul il-laqgħa li l-parking li ser jinbena ser ikun għal benefiċċju ta' kulhadd inkluzi r-residenti.

Is-Sinjura Chircop saħqet illi hi kienet reggħet ċomplet lill-JPO biex tkellmu għal darboħra fuq din is-sitwazzjoni fejn hu kkonferma li hu ma jistax jobbliga lin-nies jipparkjaw f'dan il-parking anka meta jkun hemm l-attivitajiet għax kulhadd għandu dritt jipparkja fejn irid.

Is-Sinjura Sultana saħqet illi dan il-bniedem mar lura minn kelmtu u mill-ftehim li kien sar mal-Kunsill u r-residenti kollha għax kulhadd kien qed jistenna li l-parking ser ikun miftuħ wara sentejn ibgħatu n-nies fi trabijiet u hsejjes tal-ingenji fl-aħħar mill-aħħar.

Is-Sinjura Chircop saħqet illi din il-kwistjoni ser tkun qed teskala ma'

individwi li huma membri parlamentari biex forsi wiehed jiehu palju mar residenti.

Hija qalet ukoll illi r-residenti ma jisthux jifhmu l-fatt illi biex wiehed jagħmel żona ristretta għar-residenti biss hija kontra l-liġi anka billi hemm postijiet oħra f'Malta li għandhom pero hi ikkonfermat mat-TM illi dawk kienu permessi li ingħataw fl-imghoddi.

E. Is-Sinjura Chircop infurmat il-Kunsill dwar argument ikrah li kellha mas-Seg tal-każin tal-Malta dan wara hallew iż-żibel barra wara attivita' li kellhom. Dan wara huma għamlu bħas-snin ta' qabel fejn kien hemm skip hadra vicin il-bandli fejn issir l-attivita' pero din is-sena l-iskip mhux qiegħeda hemm għax tneħħiet bl-approvazzjoni tal-Kunsill. Hija qalet illi dak il-ħin ċemplet il-kuntrattur u biex jagħmilla pjaċir għabarhom. Is-Sinjura Sultana saħħqet illi hi ma qabltx li tneħħew għax darbohra jerġgħu jagħmlu l-istess. Huma għandhom ikunu responsabbli li jarmu l-garbage kif suppost jekk le jinfurmaw il-Kunsill minn qabel xi jkun ser jigrri u mhux jithalla z-żibel barra għal konvenjenza tagħhom.

Is-Sur Pawlu Bongailas saħaq illi hemm bzonn tintbghat ittra liż-żewg kazini biex il-Kunsill jinfurmahom illi z-żibel ta' wara l-attivitajiet għandu jigi mehud ħsieb minn naħa tagħhom biex jintrema kif suppost u mhux barra l-ħinijiet stipulati tal-gbir tal-iskart fil-lokal..

Is-Sinjura Sindku kompliet tishaq illi l-iskips fil-lokal m'humieq tajbin u li hi kienet hadet eżempji minn lokalitajiet oħra li tneħħew kompletament fejn dawn qiegħedin jghidu li naqqsu l-ħmieg persentaġġ għoli ħafna. Anka peress illi nies minn lokalitajiet oħra jigu jarmu li jkollom go skips tal-lokal tal-Kalkara speċjalment f'dawk li huma qiegħedin f'postijiet imwarrba bħal Santu Rokku eċċetera.

Is-Sinjura Sultana ma taqbilx mal-punt tat-tneħħija tal-iskips dan wara li skond il-fehma tagħha l-ewwel għandu ikun hawn servizz tad-'door to door' prim qabel wiehed ineħħi l-iskips dan bi prova tal-każ partikolari tagħha personali kemm hi personali kemm il-darba ikollha tirraporta li l-borża tagħha ma tingabarx.

Is-Sinjura Sultana ziedet tghid illi tajjeb li l-haddiema tal-Kunsill jigu avzati biex jigbru l-ħaxix li jkunu qataw minn got-toroq u mhux jithalla maqtuh mal-art kif ġieli gara.

F Is-Seg Ezek infurmat il-Kunsill illi għandhom jigu persuni inkarigati mill-indafa fit-toroq jiltaqgħu magħha biex wiehed jibda jaħdem anka magħhom u

jingħataw ċitazzjonijiet skond il-ligi fuq ħmieg li jithalla barra kif ukoll li jinħareg barra l-ħin tal-istess gbir mil-lokal.

G Is-Seg Eżek infurmat il-Kunsill dwar talba mill-każin tal-Malta biex isiru toqob fuq il-bankina ta' quddiem iz-zuntier biex jitwaħħlu l-anġli li s-soltu jitellaw fuq iz-zuntier ifffinanzjati mill-istess Kunsill.

Il-Kunsill qabel illi wieħed għandu jieħu permess mill-kapillan peress li l-bankina taqa' taħt ir-responsabbilta' tiegħu peress li hija fil-parametri tal-knisja qabel wieħed jiddeċiedi li jsiru xi toqob.

8.4 Twegibiet għall-Mistoqsijiet tal-Kunsillieri

**Ma
kienx
hemm**

8.5 Kunsiderazzjoni u Approvazzjoni tal-iskeda ta' pagamenti

8.5.1 Il-pagamenti kollha innutati fuq l-iskeda ta' pagamenti 6.18 ipprezentata mis-Seg.Eżek. ġew approvati unanimament mill-Kunsilliera waqt din is-Seduta.

8.6 Mozzjonijiet

Ma kienx hemm

8.7 Tmiem tal-Laqqgħa u data tas-seduta li jmiss.

8.7.1 Il-laqqgħa giet aġġornata unanimament mill-Kunsilliera għal nhar il-Hamis 26 ta' Lulju 2018 fil 4:00 p.m. u spiċċat fil 5:30 ta filgħaxija.

Konfermati, illum it-Tlieta 26 ta' Gunju 2018

IFFIRMATA

Speranza Chircop
Sindku

IFFIRMATA

Elaine Caruana
Segretarju Eżekuttiv